

# نُفَسِيَّات

12



پنجاب کریکولم اینڈ ٹیکسٹ بک بورڈ، لاہور

جملہ حقوق بحق پنجاب کریکولم اینڈ نیکسٹ بک بورڈ، لاہور محفوظ ہیں  
تیار کردہ: پنجاب کریکولم اینڈ نیکسٹ بک بورڈ، لاہور

منظور کردہ: وفاقی وزارت تعلیم حکومت پاکستان، اسلام آباد، موجب مراسلمبیری SS-2006/10/13/F

## فہرست

صفحہ	عنوانات	
1	نموئی نفیات	حصہ اول
19	صحت کی نفیات	حصہ دوم
47	سامجی نفیات	حصہ سوم
70	رہنمائی اور مشاورت	حصہ چہارم

مصنفوں:

- ☆ پروفیسر فقیہہ الدین حیدر (ریٹائرڈ) ☆ پروفیسر عصمت اللہ جیم، استنسٹ پروفیسر
- ☆ پروفیسر تو قیر سلیم خان، استنسٹ پروفیسر ☆ فریدہ صادق، سینٹر ماہر مضمون (نفیات)

ایڈٹرز:

- ☆ فریدہ صادق، سینٹر ماہر مضمون (نفیات) ☆ پروفیسر زریں بخاری
- ☆ ذمیٹ اے ریکارڈر فکس آرٹسٹ: مسز عائشہ حیدر ☆ فریدہ صادق

مطبع: شہزاد بک سٹر لارڈ پرنسپل لارڈ لارڈ	ناشر: شہزاد بک سٹر لارڈ
تعداد اشاعت	ایڈیشن
طباعت	16th
قیمت	اول
41:00	8,000
مئی 2018ء	

## نموی نفیات

(Developmental Psychology)

نموی نفیات کو بچ کی نشوونما بھی کہا جاتا ہے۔ نفیات کی اہم ترین شاخوں میں سے ایک ہے۔ نموی نفیات کا تعلق انسانی زندگی میں واقع ہونے والی تمام تبدیلیوں کو بیان کرنے اور واضح کرنے سے ہے اس کا مطالعہ بچ کی ابتداء کے عمل سے لے کر تمام زندگی پر محیط ہے اس لیے ہم اسے نشوونما کی نفیات یا نموی نفیات کہتے ہیں۔ نشوونما کا عمل استقرار اور عمل سے لے کر موت تک جاری رہتا ہے۔ جوں جوں بچے بڑے ہوتے ہیں ان کی جسمانی، ذہنی، سماجی اور ہیجانی نشوونما ہوتی رہتی ہے۔ بچے پیدا ہوتے ہی دیکھنے اور سننے کی استعداد رکھتے ہیں اور جلد ہی ان کا محل کے متعلق معلومات حاصل کرنے کا عمل شروع ہو جاتا ہے صرف چھ ماہ کی عمر میں ہی وہ مانوس اشیا کو پہچانے لگتے ہیں۔ (Weizman, Cohen & Park, 1971) وہ بہت سے پختہ ہیجانات مثلاً خوف، خوشی، تشویش، غصہ اور حیرانی کا انہصار کرنے لگتے ہیں۔ بچے کھلیں ہی کھلیں میں کچھ دوار کچھ لوکا سماجی عمل اختیار کر لیتے ہیں اور سمجھتے ہیں کہ لوگ اکثر متوقع جواب دیتے ہیں۔ (Izard, 1978)

اصول مطالعہ کی رو سے نفیات کے ہر موضوع کو نموی تناظر میں مطالعہ کیا جاسکتا ہے۔ مثلاً اوراک، آموزش، یاد، تہذیر، محکم اور شخصیت وغیرہ۔ ابتدائی درجہ بلوغت کی شخصیت کی خصیت دیں کیا ہیں؟ کیا بڑھاپے کے ساتھ یاد، آموزش یا کوئی اور ذہنی قابلیتیں رو بڑے وال ہو جاتی ہیں، ایک فرد کی شخصیت میں انفرادیت کی تکمیل کیسے ہوتی ہے، ایسے تمام سوالوں کا جواب ہمیں نموی نفیات کے مطالعہ سے ملتا ہے۔ اس شاخ کا دائرة عمل بہت وسیع ہے۔ امریکہ میں نموی نفیات کے بہت سے ماہرین نے کالجوں، یونیورسٹیوں اور طبی اداروں میں مرکز کھول رکھے ہیں۔ تعلیمی تحقیقیں میں وہ نہ صرف بچوں کی عمومی نشوونما کا اندازہ لگاتے ہیں بلکہ والدین کو بھی مشورہ دیتے ہیں کہ وہ اپنے بچوں کی نشوونما میں کس طرح مدد کر سکتے ہیں۔ غرض نموی نفیات انسان کی پوری زندگی میں ہنفی اور جسمانی نشوونما کو گمراہ کا تفصیل سے مطالعہ کرتی ہے۔

انسان پیدائش کے وقت تھوڑا قابل نہیں ہوتا بلکہ وہ اپنی تمام ضروریات پوری کر سکے جو ملائیں اس کے اندر؛ قدرت نے عطا کی ہیں ان سے استفادہ کرنے کا بھی وہ اہل نہیں ہوتا۔ اسے اپنی خداداد صلاحیتوں سے فائدہ اٹھانے کا اہل بننے کے لیے ایک طویل عرصہ درکار ہوتا ہے۔ یاد رہے کہ ہم ہر اس شے کو نامیات (Organism) کہیں گے جو زندہ دماغ رکھتی ہو اور جس کے بدن کے تمام اعضا ایک باہمی نظم و ضبط سے مصروف کارہوں۔ اس کا نظام عصبی بھی اسی قدر پیچیدہ ہوتا ہے کہ اسے مرحلہ بلوغت تک پہنچنے اور صلاحیتوں سے مستفید ہونے کے لیے آموزش میں زیادہ وقت درکار ہوتا ہے۔ جوانی کی بھرپور زندگی گزارنے کے بعد اس کی جسمانی اور ذہنی قوتیں میں زوال و انحطاط ظاہر ہونے لگاتا ہے۔ یوں حیات انسان کی نشوونما اور بالیدگی کے کئی عہد ہوتے ہیں۔ نفیات کی یہ شاخ ان ادوار کے دوران رونما ہونے والی تبدیلیوں کا نفیاتی نقطہ نظر سے مطالعہ کرتی ہے، اسے ہم نموی نفیات کے

علاوہ نشوونما یا پچلوں کی نفیات بھی کہتے ہیں۔

نفیات کی اس شاخ کے احاطہ مطالعہ میں افراد کی زندگی کے دوران رونما ہونے والی تبدیلیوں کی تفصیل و تشریح شامل ہے۔ یہ بھی کہ کس طرح خوش گوار تبدیلیوں کی حوصلہ افزائی کی جاتی ہے اور کیسے ناخوشگوار سرگرمیوں کی حوصلہ لٹکنی کی جاتی ہے اور افراد کے مابین ان تبدیلیوں کے دوران رونما ہونے والے اختلافات اور مشابہات کی تفصیل سے وضاحت کرتی ہے۔ ہر لاک (Hurlocks, E.B, 1975) ان الفاظ میں نمیں نفیات کی تعریف کرتی ہیں: ”یہ علم نفیات کی وہ شاخ ہے جو انسان کے وجود میں آنے سے لے کر اس کی موت تک نشوونما، پچھلی اور عمر کے مختلف ادوار کا تفصیلی مطالعہ کرتی ہے اور اس کے ساتھ ساتھ ادراکی، معاشرتی اور زندگی کے دیگر تقاضوں پر بحث کرتی ہے۔

نفیات کی اس شاخ کے مطالعہ کے درج ذیل مقاصد ہیں:

- ۱۔ نشوونما کے ایک عہد سے دوسرے عہد تک ظاہری شکل و صورت، دلچسپی، کردار اور نصب العین میں غمایاں اور مشترک تبدیلیاں کون کون سی ہیں جو رونما ہوتی ہیں؟
- ۲۔ نشوونما کی یہ تبدیلیاں کب واقع ہوتی ہیں؟ کون سے عوامل اور اسباب و حالات ان تبدیلیوں کے ذمہ دار ہیں؟
- ۳۔ فرد کے کردار پر یہ تبدیلیاں کس طرح اثر انداز ہوتی ہیں اور کہاں تک ان تبدیلیوں کی پیش گوئی کی جاسکتی ہے؟
- ۴۔ کیا یہ تبدیلیاں افرادی ہوتی ہیں یا ان کی نوعیت عالم گیر ہوتی ہے؟

### بالیدگی کی تعریف (Definition of Growth)

بالیدگی کی تعریف کرنے سے پہلے یہ سمجھنا ضروری ہے کہ بالیدگی کو نشوونما سے عیحدہ نہیں کیا جا سکتا اس حقیقت کے باوجود کہ بالیدگی اور نشوونما کو ایک دوسرے سے الگ نہیں کیا جا سکتا دونوں ایک دوسرے سے مختلف ہیں اور عموماً ایک دوسرے کے بدل کے طور پر استعمال ہوتی ہیں اور ان میں سے کوئی بھی اکسلے واقع نہیں ہوتی۔

یہ بات صحیح ہے کہ بالیدگی سے مراد صرف کمیتی (مقداری) تبدیلی لی جاتی ہے۔ ایک بچہ صرف جسمانی طور پر ہی بڑا نہیں ہوتا بلکہ اس کا سائز، اندر وہی اعضاء کی ساخت اور دماغ بھی بڑا ہو جاتا ہے۔ بچے کے دماغ کی بالیدگی سے بچے کی آموزش، یاد اور استدلال کی الہیت بھی بڑھ جاتی ہے۔ اس کا مطلب ہے کہ بچے کی جسمانی اور رفتہ دنوں طرح کی نشوونما ہوتی ہے اس کے برعکس نشوونما کا تعقل کمیتی اور کمیتی (Qualitative and Quantitative) دونوں قسم کی تبدیلیوں سے ہے۔

ہم بالیدگی کو اس طرح بھی بیان کر سکتے ہیں:-

- بالیدگی کا آغاز فرد کی زندگی کی ابتداء کے ساتھ ہی ہو جاتا ہے جب سے رحم مادر میں باراً ورخليپ (Fertilized Cell) وجود میں آتا ہے اور پھر بعد میں عمر کے بڑھنے کے ساتھ ساتھ اس میں عضویاتی اور جسمانی تبدیلیاں رونما ہوتی رہتی ہیں۔ ان تبدیلیوں کے نتیجے میں آپ دیکھیں گے کہ بعد ذیل عوامل دو نوع پذیر ہوتے ہیں:-
- جسم کی لمبائی، اونچائی، لیختی قد میں اضافہ ہوتا ہے۔ پیدائش کے وقت عموماً بچے کا قد 43 سینٹی میٹر سے 53 سینٹی میٹر تک ہوتا ہے جو بارہ ماہ بعد قریباً تین گنا ہو جاتا ہے۔
  - ii۔ انسان کا وزن بڑھتا رہتا ہے۔ پیدائش کے وقت نارمل بچے کا وزن چھ سے نو پونٹ تک ہوتا ہے جو ایک سال بعد قریباً تین گنا

ہو جاتا ہے۔

-iii. فرد کے اعضا کا جسم بھی قد اور وزن کی طرح بروحتار ہتا ہے۔

دوسرے الفاظ میں فرد کے سائز (حجم) قد، وزن، اور اعضا میں رونما ہونے والی تبدیلیوں کو بالیدگی کہا جاتا ہے۔ بالیدگی کی وجہ سے مختلف اعضا جسم کے وظائف بھی تبدیل ہوتے رہتے ہیں۔ اور اس طرح رفتہ رفتہ فرد کرداری وظائف ادا کرنے کے درجے تک پہنچ جاتا ہے۔ مثلاً شیر خوار پچھے موڑ سائیکل نہیں چلا سکتا کیونکہ اس کے جسم کے اعضا کی نشوونما اور پختگی اس درجہ کی نہیں ہوتی کہ اس میں وہ صلاحیت پیدا ہو سکے جو موڑ سائیکل چلانے کے لیے ضروری ہوتی ہے۔ اسی طرح ہر کام کو سرانجام دینے کے لیے عضلات، اعصاب وغیرہ کی پختگی کا ایک خاص درجہ ضروری ہوتا ہے۔

اندرونی اعضا میں عمر کے مطابق کی یابیشی جاری رہتی ہے۔ فرد کے دماغ کے جسم، دماغ کی ہڈیوں (Skull Bones)، ہاتھوں، ٹانگوں کی ہڈیوں، پسلیوں، جسمانی چربی، خون، کیمیائی رطوبتوں وغیرہ میں بھی تغیری جاری رہتا ہے۔ بالیدگی میں تغیر کا عمل آہستہ آہستہ رونما ہوتا ہے فرد کی جسامت، تدکاٹھ وغیرہ راتوں رات ہی میں تو نہیں بڑھ جاتے بلکہ اس عمل افزائش کے لیے موزوں عرصہ درکار ہوتا ہے۔

بطور اصطلاح بالیدگی کو روزمرہ زندگی میں مختلف نوعیت کے عوامل کے لیے بھی استعمال میں لا جایا جاتا ہے۔ جیسا کہ:

#### i. تغیر (Change)

کردار یا کرداری وظائف کے حصول کا جو قابلی پیمائش درج فرد میں ظہور پذیر ہوتا ہے اور جس کا تعلق جسمانی نشوونما سے ہوتا ہے، بالیدگی ہی کی بدولت عمل میں آتا ہے۔

#### ii. الہیت (Capability)

عمر کے بڑھنے کے ساتھ ساتھ فرد میں حصی الہیت، تو فی صلاحیت، کارکردگی ہے اور اس میں جس قدر اضافہ یا کمی ہوتی ہے یہ بھی عمل بالیدگی کا ہی حصہ ہے۔

#### iii. روزمرہ وظائف (Everyday Functions)

فرد جس قدر بھی کرداری وظائف روزمرہ زندگی میں ادا کرنے کے قابل ہوتا جاتا ہے، عمل بالیدگی کے ذریعے ہی ممکن ہے۔ مثال کے طور پر جیرا کی کے لیے پچھے کو اعصاب میں مناسب پختگی لازمی طور پر درکار ہے۔ قابلی فہم گنتگو کی غرض سے زبان کے عضلات میں موزوں حد تک مضبوطی آنا ضروری ہے۔ اس میں عمدگی، سلیقہ، نفاست کی حد اور نوعیت کیا ہے؟ یہ ایک خاص عمر میں ظاہر ہوتی ہے، اس کا تعلق بھی بالیدگی کے ساتھ ہے۔

#### iv. نئو (Development)

جب عمل آموزش کی بدولت ترقی یا ارتقا دفع کرنا مقصود ہو تو بالیدگی کی اصطلاح استعمال کی جاتی ہے۔ مثلاً ہنی، نیجی، اخلاقی، ثقافتی، سماجی ملکات میں تغیر، افزائش وغیرہ جو کہ زندگی کے ساتھ ساتھ تبدیل ہوتی رہتی ہیں۔

## ۸۔ وراثتی پہلو (Hereditary Aspect)

وراثتی عمل کے ذریعے نسل کے فرد میں اپنے آباء و اجداد کے اوصاف منتقل ہوتے جاتے ہیں اور بالبدرگی بھی اہم کردار ادا کرتے ہیں۔

### ٹوکی تعریف (Definition of Development)

نمودر ارتیب دار اور مربوط تبدیلیوں کا ارتقائی سلسلہ ہے جس میں کمیتی اور کیفیتی (Quantitative & Qualitative) دونوں قسم کی تبدیلیاں پائی جاتی ہیں۔ ترقیاتی سلسلے کا مطلب تبدیلیوں کا رکن کی بجائے آگے کی جانب پڑھنا ہے اور ”باتر تریب اور متعلقہ“ کا مطلب ہے کہ تبدیلیوں کے درمیان ایک خاص قسم کا اعلان پایا جاتا ہے وہ تبدیلیاں جو پیدا ہو چکی ہیں یا ان کے بعد پیدا ہوں گی ان کا آپس میں ربط ہے۔ نیو گرشن (Neugarten) نے واضح کیا کہ پڑھنے پر تبدیلیاں لوگوں کو کیسے متاثر کرتی ہیں؟

نیو گرشن (Neugarten) کے مطابق لوگ تمام تجربات کے نتیجے میں اچھی یا بُری تبدیلیاں حاصل کرتے ہیں چونکہ فرد کے ذہن میں تمام واقعات کے نقوش مقتضی ہو جاتے ہیں اس لیے افراد ان تجربات کے نقوش سے متاثر ہو کرنے والے و حالات میں زیادہ بہتر طریقے سے اظہار کرتے ہیں۔ اس طرح ڈنی نظام نہ صرف وسیع ہوتا ہے بلکہ زیادہ حوالوں کے ساتھ شناخت کیا جاتا ہے۔ بالغ افراد کے ڈنی اعمال میں نہ صرف وسعت اور گہرائی بچوں سے زیادہ پائی جاتی ہے بلکہ ایک دوسرے سے بھی بہت مختلف ہوتے ہیں اور یہ رُنگی اور تنوع جوانی سے بڑھا پے تک پڑھتا ہی رہتا ہے۔ مندرجہ بالا بحث سے ہم اس نتیجہ پر پہنچتے ہیں کہ نشوونما کا مطلب کیفیتی اور کمیتی تبدیلیاں ہی ہے جبکہ بالیدگی میں کمیتی تبدیلیوں کا صرف ایک پہلو پایا جاتا ہے۔ بالیدگی حاصل ہونے پر آموزش کے ذریعے جو ونڈائیں اسے نمودھیں گے۔ نظام اعصاب میں پچھلی پیدا ہونے پر فرد پڑھنا لکھنا سیکھ سکتا ہے، اسی طرح نظام اعصاب کے ساتھ اس کی ڈنی، سماجی مہارتوں میں بھی تبدیلی پیدا ہو گی ایسی تبدیلیاں فرد کے طبعی اور اعصابی ساخت میں متفق انداز میں پیدا ہوتی ہیں اور دیریا بھی ہوتی ہیں ایسی تبدیلیاں نہ تو کسی بیماری کے نتیجے میں اور نہ ہی کسی حادثہ کے سبب پیدا ہوتی ہیں۔ ٹوکی اصطلاح درج ذیل ونڈائیں میں استعمال ہوتی ہے۔

### ۹۔ عملی آموزش (Process of Learning)

یہ ایک عملی آموزش ہے جو بالیدگی کی بدولت عضویہ (Organism) میں خاص ترتیب کے ساتھ ظاہر ہونے والی تبدیلیوں کے معانی میں استعمال کی جائے گی جو تمام عمر جاری دسارتی رہتی ہے اور یہ کہ بالیدگی کی غیر موجودگی میں عملی آموزش غیر ممکن ہوئے نتیجہ ہو کر رہ جائے گا۔

### ii۔ عمر کی پچھلی (Age Maturation)

نشوونما سے مراد پچھلی کی وجہ سے فرد کے افعال میں بہتری یا انحطاط کا رونما ہوتا ہے۔ ان کی بدولت فرد میں مختلف افعال میں اٹھی دینیجہ کی سیکھی رونما ہوتی ہے۔ اور ان میں امتیاز کرنے کی صلاحیت پیدا ہوتی ہے۔ یہ دیکھا گیا ہے کہ پہلے میں سالوں میں نیت تبدیلیاں عنوانی ہی اور پہلی سے بہتر صورتوں میں ظاہر ہوتی ہیں جو کہ فرد میں متفق، باضابطہ، پوچھیدہ، پاسیدار اور متوازن تبدیلیاں پیدا کرتی ہیں۔ ہر سطح اور عمر کی پچھلی کے نتیجے میں پچھلی صلاحیتیں بھی تغیر پذیر ہوتی رہتی ہیں۔ پچھلے بالغ، اور ہر عمر اور بُری ہے افراد کی سوچوں میں تفاوت ٹوکی

عمل کی بذریت ہوتا ہے جوکر بالریگر کا کمی ثابتی کی نسبت سے مکمل ہوتا ہے۔ ج.ا. ہ.

### -iii وظائف (Functions)

بلور اصطلاح نفیات میں نشوونما کو وقتوں، معاشرتی، ذاتی اور اخلاقی وظائف میں تبدیلیوں کے معنوں میں استعمال کیا جاتا ہے جس کی بنیاد اگرچہ بالیدگی ہوتی ہے لیکن ماحول کے زیر اثر دیگر اور سماجی مہارتیں متاثر ہوتی ہیں۔

### چیختگی کی تعریف (Definition of Maturation)

چیختگی سے مراد فرد کا ان امور کو سر انجام دینے کے قابل ہو جانا ہے جو اس عمر کے لیے ضروری ہوتے ہیں یہ امور جسمانی اور روحی دونوں قسم کے ہو سکتے ہیں یہ ایک فرد کی خواہیدہ صفات کو ظاہر کرنے کے لیے اندر وہی بلوغت پر چیختگی کے درجے کو ظاہر کرتے ہیں یہ صفات اور خصوصیات افراد کے لیے نسلی عطیہ ہیں۔ بچوں کے رینگنے، گھنون کے نسلی چلنے، بیٹھنے، کھڑا ہونے اور چلنے جیسے نسلی اعمال یا فائلو جنیک (Phylogenetic) کہلاتے ہیں۔ یہ چیختگی کے نتیجے میں تشکیل پاتے ہیں۔ ان اعمال میں تربیت اور مشق کا کوئی زیادہ فائدہ نہیں ہوتا۔ مشروطیت کے عمل سے مشق کے موقع کم کر دینے سے نشوونما کا عمل ست ہو جاتا ہے۔ تیرنے، بائیکل چلانے، گیند چھکنے یا لکھنے جیسے انفرادی اعمال بالآخر آنوجنیک (Ontogenetic) کہلاتے ہیں۔ خصلوں افعال کے لیے تربیت اور مشق ضروری ہے۔ ان افعال کی نشوونما تربیت کے بغیر نہیں ہوتی البتہ کوئی بھی دراثتی میلان ماحولی تاسیاداری کے بغیر مکمل طور پر پختہ نہیں ہو سکتا۔

### بالیدگی، نہ مو اور چیختگی میں فرق

### (Difference among Growth, Development and Maturation)

بالیدگی اور نشوونما ایک دوسرے سے مختلف ہیں اگرچہ بالیدگی اور نشوونما کو ایک دوسرے سے الگ نہیں کیا جاسکتا اور عموماً ایک دوسرے کی جگہ استعمال بھی ہوتی ہیں۔ دونوں اکٹھی ہی واقع ہوتی ہیں اور ان میں سے کوئی بھی اکٹھی واقع نہیں ہوتی یہ بات اچھی طرح ذہن شین کر لیجیے کہ بالیدگی سے مراد صرف کمیتی یا مقداری تبدیلی ہے۔ انسانی جسم کے تمام اعضاء بالیدگی کے عمل سے ساخت اور سائز میں بڑھتے ہیں ایک بچہ نہ صرف جسمانی طور پر بڑا ہوتا ہے بلکہ اس کے اندر وہی اعضاء اور دماغ کی ساخت اور سائز بھی بڑا ہوتا ہے۔ بچے کے دماغ کی یہ بالیدگی اس کے عمل آئندہ نظر اور استدلال پر محصر ہوتی ہے۔ یہاں پڑھنا چلتا ہے کہ ہر طور پر بھی بالیدگی ہوتی ہے بالیدگی صرف مقداری تبدیلی ہے اور نہ تمام تربیلیوں کا عمل ہے جو کمیتی اور کیفیتی دونوں قسم کی ہوتی ہیں لہذا ہم کہ سکتے ہیں کہ نہ کوئا مطلب تبدیلی ہے اور یہ تبدیلی دو قسم کی ہے کمیتی اور کیفیتی جو ایک خاص ترتیب اور ارتباط سے واقع ہوتی ہیں۔ چیختگی ایک خاص عمر کے درجے کی ضرورت کے مطابق افعال کو سرزد کرنے کی تیاری کا نام ہے۔ یہ فرد کے اندر موجود خصوصیات کو بے نقاب کرنے والا درجہ بلوغت ہے۔ مختلف قسم کے افعال عمر کے خاص درجہ بلوغت پر انجام دیے جاسکتے ہیں۔ تیرنے، گیند چھکنے یا لکھنے جیسے افعال کے لیے ترتیب ضروری ہے اس کے باوجود ان افعال کے لیے اندر وہی درجہ بلوغت تک پہنچنا ضروری ہے۔ تحقیقات سے یہ بات ثابت ہو چکی ہے کہ جسمانی اور روحی خصوصیات کی تشکیل کچھ تو ان خصوصیات کے اندر وہی درجہ بلوغت پر محصر ہے اور پچھلے درجہ کی مشق اور کوشش پر عمل آموزش میں بھی بالیدگی کا بہت حد تک عمل دخل اور اہم کردار ہے۔ اگر ہم ایک بچے کو وہ کام یا سبق سکھانے کی کوشش کریں جو اس کی بالیدگی کی سطح سے بلند تر درجے کا ہو تو بچہ یا تو اسے سیکھنے پائے گا یا پھر اس کے لیے بہت زیادہ محنت کرنا پڑے گی۔ اسی

حقیقت کی وجہ سے گریٹ اول کا بچہ گریٹ پانچ کے نصاب پر عبور حاصل نہیں کر سکے گا اور اسی طرح میزک کا طالب علم بی۔ اے کا نصاب سیکھنے کے قابل نہیں ہو گا۔ ظاہر ہے اس کی وجہ یہ ہے کہ کسی کام کو سیکھنے یا کسی سبق کو یاد کرنے کی الہیت اور قوی صلاحیت عمر کے بڑھنے کے ساتھ ہی پیدا ہوتی ہے۔

نمودار بالیڈگی مختلف مگر باہم فلک، بیک وقت جاری و ساری اور انہائی اہم ارتقائی عوامل ہیں پھر معانی اور نوعیت میں بھی کافی مثالیں ہیں۔

**نمودار بالیڈگی کے پہلو نشوونما کا عمل** تین قسم کا ہوتا ہے مثلاً وقفي، جسماني اور سماجي۔ یہاں ان تینوں کا مختصر ذکر کیا جائے گا۔ نشوونما کے تینوں پہلو بیک وقت واضح ہوتے ہیں۔

i. وقفي نشوونما ii. جسماني نشوونما iii. سماجي نشوونما

#### **(Cognitive Development)**

نشوونما کے اس پہلو (وقفي) سے ہم پر راد لے سکتے ہیں کہ یہ مفہوم تبدیلیاں ہیں جو فرد کے ذہنی افعال و اعمال کی مدد سے مختلف چیزوں سے واقفیت، اور فکری عمل سے تعلق رکھتی ہیں یہ ذہنی نشوونما سے متعلق ہے۔ جس میں یاد اشت، تفکر، بصیرت اور تخلیق وغیرہ کے اعمال ہیں یہ چیزیں اور اعلیٰ درجے کے فکری امور کے سمجھنے میں مددگار ہوتی ہے دوسراے الفاظ میں ہم اسے ذہنی نشوونما (Intellectual Development) بھی کہ سکتے ہیں اور نفسیاتی نشوونما بھی شامل ہے جس کے تحت شخصیت کی تکمیل کے مختلف پہلو بھی زیر مطالعہ آتے ہیں۔

ایک شخص کے ذہن میں پیدائش کے وقت سے موجود خام قابلیتوں سے کس طرح بالغ عمری میں مہارت اور کمال کے درجہ کا انتہا ہوتا ہے؟ اس سوال کا جواب وقفي نشوونما میں ملتا ہے۔ ہم اکثر دیکھتے ہیں کہ بچے سکول میں داخلے کے وقت تک زبان کی مشکلات پر قابو پالیتے ہیں۔ وہ نارل انداز میں گفتگی کرنا، حروف ابجد بولنا، اپنی پسندیدہ کہانیاں سنانا اور بہت سی کھلیوں کے اصول واضح کرنا جانتے ہیں۔ ایشانی اور افریقی بچوں کے بارے میں یہ مکمل طور پر تصحیح نہیں لیکن پھر بھی ہم دیکھتے ہیں کہ سکول سے نکلے ہوئے بہت سے بچے دی سیٹ، ٹیلیفون اور ویڈیو میشن وغیرہ پر کام کر سکتے ہیں۔ جو چیزیں بچہ دادا نے اپنی پوری زندگی میں سمجھی تھیں وہ سائنس اور ریاضی کی چیزیں بچے سکول کی تعلیم میں ہی سمجھ جاتے ہیں بڑے ہو کر مینا لوچی کی اس دنیا میں اُسیں اپنا پیشہ منتخب کرنا ہوتا ہے جس کے لیے بہت زیادہ مہارت کی ضرورت ہے مثلاً کمپیوٹر پر گرامنگ، دماغی سرجی یا خالنی جہاز کے پائلٹ کا کام وغیرہ۔

وقوف اور ذہانت ماحول میں مطابقت پذیری کے نفسیاتی عمل سے متعلق ہیں عام طور پر بچے ان قابلیتوں کی آموزش کرتے ہیں جن کے لیے ان کے والدین اور اساتذہ تقویت بخشد ہیں۔ ابتدائی آموزش سے حاصل کردہ قابلیتیں نئی آموزشی صورتیں میں منتقل ہو کر نئی آموزش میں سہولت اور آسانی فراہم کرتی ہیں۔ اس طرح جلد حاصل کی جانے والی تعقیدی قابلیت ترقی کے عمل کو تیز تر کرتی ہے اور دیر سے حاصل کی جانے والی آموزشی قابلیت پسمندگی کو حجم دیتی ہے اور ایک قابلیت کی آموزش میں دیر سے دوسری قابلیتوں کی آموزش میں بھی دیر ہو جاتی ہے یوں کہنا چاہیے کہ اپنی عمر سے آگے چلنے والے بچے اور زیادہ آگے رہتے ہیں اور اپنی عمر سے پیچھے رہنے والے بچے رہ جاتے ہیں مختلف تہذیبوں میں مختلف قابلیتوں کو اہم سمجھا جاتا ہے اس لیے مختلف تہذیبوں میں مختلف قابلیتیں پائی

جائی ہیں۔

## -ii- جسمانی نمو (Physical Development)

الله تعالیٰ کی بہترین مخلوق جس کے بارے میں جل شانہ نے فرمایا ”انسان کو جسے ہوئے خون سے پیدا کیا،“ یہی نی نوع انسان ہے۔ یک خلوی عضویہ کا بڑا ہو کر ابتوں خلیات پرتنی ایک بالغ انسان بن جاتا اور جسمانی اور رہنمی قابلیتوں کا امتیازی مقام پانا درحقیقت ایک حیران کن عمل کے باعث ہے۔ کائلن (Coklin 1923) ایک مشہور ماہر حیاتیات نے کہا ”نی نوع انسان کی نشوونما قائم عجائب میں سب سے بڑا عجوبہ ہے،“ ہم انسان کی جسمانی نشوونما کے مختصر جائزہ کے لیے اس کی پوری زندگی کو آٹھ دو ادائیں تقسیم کر سکتے ہیں۔

ا۔ قبل پیدائش شکم مادر کا عرصہ (Prenatal Period)

ب۔ شیرخوارگی اور پاؤں پاؤں چلنے کا عرصہ (Infancy Period)

ج۔ ابتدائی چپن (Early Childhood)

د۔ لڑکپن (Pre Adolescence) (Late Childhood)

ه۔ نوجوانگت (Adolescence)

و۔ جواں بالغ (Early Adulthood)

ز۔ ادھیرپن (Late Adulthood)

ح۔ بڑھاپا (Old Age)

استرار حمل سے لے کر پیدائش تک کا عرصہ قبل پیدائش شکم مادر (Prenatal) کہلاتا ہے اس عرصہ میں نشوونما بہت تیز ہوتی ہے۔ پیدائش سے دو سال تک کا عرصہ شیرخوارگی (Infancy) کہلاتا ہے۔ اس عرصہ میں بچہ کامل طور پر مجبور ہوتا ہے اور آہستہ آہستہ اپنے عضلات پر قابو پا کر خود اعتمادی ساختا ہے۔ بچپن یا لڑکپن کا عرصہ 2 سال کی عمر سے بلوغت تک ہے۔ یہ دو درجوں میں منقسم ہے ابتدائی چپن جو دو سے چھ سال تک کی عمر پر محیط ہے اور دوسرا لڑکپن جو چھ سے بارہ سال تک کی عمر پر محیط ہے اس کے بعد بلوغت کا عرصہ گیارہ بارہ سال کی عمر سے شروع ہوتا ہے اور سولہ سال کی عمر میں ختم ہوتا ہے۔ زندگی کا باقی عرصہ بالغ پن پر محیط ہے جو جوانی، ادھیرپن اور بڑھاپے تک چلتا ہے۔

## -iii- سماجی نمو (Social Development)

سماجی نمو سے مراد بچے کا دوسرے لوگوں کے ساتھ جان پہچان اور میل ملاپ کی نہاد کا کامل ہونا ہے۔ بچے کی سماجی نہاد اس کی پیدائش کے بعد اس وقت سے شروع ہو جاتی ہے جب وہ اپنے ارڈر گرد کے لوگوں کو پہچاننے لگتا ہے۔ تین اور چھ سال کی عمر کے درمیان ایک لڑکا عموماً اپنے باپ کے ساتھ یا مادر میں کسی دوسرے قریبی مرد کے ساتھ تماش قائم کر لیتا ہے اور ایک لڑکی عموماً اپنی ماں یا مادر میں موجود کسی دوسری قریبی عورت کے ساتھ تماش قائم کر لیتی ہے۔ بچہ جس شخص کے ساتھ تماش قائم کرتا ہے اس کی خصوصیات، اعتقادات، روایی اور اقدار اپنا لیتا ہے اس سے بچے کا اخلاقی ضابطہ بنتا ہے۔ اور ہر جنس کے لیے موقع کردار کی فہم بھی تکمیل پاتی ہے۔  
بچے اپنے والدین اور دوسرے بزرگوں کی تلقید کرتے ہیں۔ سماجی آموزش کے نظریے کے مطابق تماش (Identification)

ماڈل (نمونہ) کو مشاہدہ کرنے کے تقلید کرنے سے قائم ہوتا ہے۔ اس طرح کے نظریات معاشرے اور تہذیب کی اہمیت پر زور دیتے ہیں۔  
بچوں کی پروپری میں والدین کا تربیتی انداز بہت اہم ہے جو دو قسم کا ہوتا ہے۔

### l آمر انداز ب۔ غیر مراجحتی انداز

آمریت پسند والدین بچوں میں بلا چوں چراں قابل حکم کو اہمیت دیتے ہیں، جب کہ غیر مراجحتی والدین بچوں میں خود اظہاری اور خود انصباطی کو اہمیت دیتے ہیں۔ گھر سے باہر پڑوئی سکول محلے میں پائے جانے والے دوسرے افراد کا روایہ بھی بنچے کی سماجی نشوونما میں ثابت اہم کردار ادا کرتے ہیں۔

## پیاجے کا وقفي نشوونما کا نظریہ

### (Piaget's Theory of Cognitive Development)

سویٹر لینڈ نے ایک حیاتی اور نفیاٹی ماہر بننے پیاجے (1896-1980) نے وقفي نشوونما یا حصول تم کے مختلف مدارج کی وضاحت کے لیے ایک نظریہ پیش کیا۔ اس کا نظریہ جدید دور کے نظریات میں وقفي نشوونما کی بہترین وضاحت کرتا ہے پیاجے کے نزدیک علم حاصل کرنے کی قابلیت عمر کے ساتھ ساتھ بڑھتی رہتی ہے۔ اس کے خیال میں بچہ ماہولی سیجات کے لیے محض ایک منفعل (Passive) رد عملی نہیں بلکہ وہ اپنی وقفي نشوونما کا ایک فعال معمار ہے وہ پچھلی، آموزش اور تجربات کے مابین تعامل (Interaction) پر زور دیتا ہے اور اپنی سیکم میں پچھلی کو ایک اہم مقام پر رکھتا ہے دوسرے لفظوں میں بنچے کو وقفي نشوونما کے لیے خود کو تیار کرنا ہوتا ہے لیکن وہ فیصلہ کن وقتوں میں بعض قسم کے تجربات حاصل نہیں کر سکے گا یہ تجربات طبعی اشیا کے ساتھ تعلیم کے براؤ راست تعلق پر مشتمل ہیں پیاجے کی وقفي نشوونما کی چار مراحل یا مدارج مندرجہ ذیل ہیں۔

- i حسی حرکی درجہ (Sensori -Motor Stage)
  - ii قبل عملی درجہ (Pre- Operational Stage)
  - iii ٹھوس عملی درجہ (Concrete Operational Stage)
  - iv رسمی عملی درجہ ( Formal Operational Stage)
- چاروں مدارج کی تفصیل درج ذیل ہے۔

### i حسی حرکی درجہ (Sensori-Motor Stage)

پیدائش سے دو سال تک ایسے عورت کے اس دور میں بنچے تقریباً نسبت اپنے حرکی کردار کے ذریعے دنیا کے بارے میں علم حاصل کرتے ہیں۔ بنچے ماہول کے تعلق سے اپنے جوابی اعمال و افعال کے لیے انکاسی حرکات (Reflex Action) سے لے کر مقلم حركات تک کی آموزش حاصل کرتے ہیں۔ اس عرصہ میں وہ مختلف حواس کے ذریعے حاصل کردہ معلومات کو مر بوٹ کرنا سیکھتے ہیں اور نقصود مرضی عمل کرتے ہیں۔ بنچے حسی حرکی درجہ کی سب سے اہم تحریکیں استقرار اشیا کا تصویر حاصل کرتے ہیں۔ استقرار اشیا سے مراد کسی شے یا شخص کی موجودگی کا وہ احساس ہے جو نظر وہ سے ہٹ جانے کے بعد ہی ذہن میں باقی رہتا ہے اسی بنا پر وہ لوگوں کو بیچانا شروع کر دیتے ہیں اور اپنی گم شدہ اشیا کو جہاں کہیں ہوں ڈھونڈنے کا لئے ہیں۔

#### - ii- قبل عملی درجہ (Pre-Operational Stage)

دو سال تک کی عمر کے اس عرصہ میں بچے لوگوں، جگہوں اور اشیاء کا علماتی الفاظ کے ذریعے اظہار کرنا شروع کر دیتے ہیں۔ اس درجے میں بچوں کی کیفیتی نشوونما آگئی کی طرف بڑھتی ہے۔ اب وہ اشیا کی عدم موجودگی میں ان کے بارے میں سوچنے کے قابل ہو جاتے ہیں۔ وہ غیر موجود افعال کی نقل کر سکتے ہیں۔ وہ ہندسوں اور لفظوں کی زبان کا استعمال کر سکتے ہیں علماتی نظام میں اہم ترین زبان کا لطیف استعمال ہے۔ انہیں اس بات کی سمجھ آنے لگتی ہے کہ اشیاء اپنی شکل بدلتے کے باوجود اپنی ہستی برقرار رکھتی ہیں۔ وہ اب ٹیوب لائٹ کو ”آن“ اور ”آف“ کرنے کے درمیان تعلق کو سمجھنے لگتے ہیں۔ تاہم ابھی خیالات میں بہت سی خامیاں باقی ہوتی ہیں۔

#### - iii- ٹھوس عملی درجہ (Concrete Operational Stage)

سات سے گیارہ سال تک کی عمر کے اس دور میں بچے خود مرکزیت سے نکل کر نئے نئے تصورات کو سمجھنا اور استعمال کرنا شروع کر دیتے ہیں۔ وقف میں اس کیفیتی ترقی سے وہ اشیا کی درجہ بندی، ہندسوں کا استعمال، اور صورتحال کے تمام پہلوؤں کو مد نظر رکھنا اور متفاہ حالات کو سمجھنا سیکھ جاتے ہیں۔ وہ اپنے آپ کو دوسروں کی جگہ کر بہتر انداز میں سوچنے لگتے ہیں جو دوسرے لوگوں کو سمجھنے کے لیے ضروری ہوتا ہے اور وہ اس طرح اخلاقی فیصلے کرنے کے قابل ہو جاتے ہیں۔

خواہ مادے کو دوبارہ ترتیب دے دیا جائے لیکن اگر اس میں سے کچھ نکالا نہ گیا یا کچھ اور ڈالا نہ گیا ہو تو مادے کی دو برابر کی کیفیتیں صفاتی جوہر، وزن، لمبائی، تعداد جنم اور وسعت میں) برابر ہی رہتی ہیں۔ مادے کی شناخت کی یہ قابلیت تحفظ یا یقا (Conservation) کہلاتی ہے۔ بچوں میں تحفظ کی یہ قابلیت مختلف وقتوں میں تکمیل پا جاتی ہے۔ چھ یا سات سال کی عمر میں وہ مادے کی اس ڈھیر یا اصل کی پہچان کر سکتے ہیں۔ نو یا دس سال کی عمر میں وہ وزن کی حقیقی پہچان کر سکتے ہیں اور گیارہ بارہ سال کی عمر میں جنم اور جسمات کے تحفظ (Conservation) کا تصور کر سکتے ہیں۔

#### - iv- رسمی عملی درجہ (Formal Operational Stage)

بادہ سال اور اس سے اوپر کی عمر میں رسمی عمل کا دور شروع ہو جاتا ہے۔ اس دور میں بچے تجربہ (Abstract) میں سوچنے کی قابلیت حاصل کر لیتے ہیں۔ اس عمر میں لوگ طبیعی حافظہ سے غیر موجود مسائل کو سمجھ لیتے ہیں۔ مفرضوں پر کام کر کے منفی طریقے سے ان مفرضوں کی جانچ کر لیتے ہیں۔ شروع میں پیاچے کا خیال تھا کہ تمام نازل بچے بارہ سال کی عمر میں وقوفی نشوونما میں کیفیتی ترقی حاصل کر لیتے ہیں۔ لیکن بعد میں اس نے یہ خیال بدل دیا اور کہا کہ مختلف تجربات کے باعث تا خیر سے اس درجہ کا حصول انہیں برس تک (late teens) کی عمر میں ہو سکتا ہے۔ کچھ دوسرے محققین نے دریافت کیا کہ بعض لوگ رسمی عمل کا یہ درجہ کبھی بھی حاصل نہیں کر پاتے۔

## ایکسن کا نفیاٹی اور سماجی نمو کا نظریہ

### (Erikson's Theory of Psychosocial Development)

ایکسن (1902) نے زار انفلو نشوونما کا ایک نظریہ پیش کیا جو انسان کی ساری زندگی پر محيط ہے۔ شخصیت کی تشكیل میں معاشرے کے اثر کو ملاحظہ رکھتے ہوئے ایکسن نے فرائید کے تصور انا (Concept of Ego) کی بنیاد پر اپنا نظریہ استوار کیا۔ ایکسن نے نشوونما کے آٹھ مدارج بتائے ہر درجہ زندگی کے ہر نئے موز پر بھر ان میں کامیابی سے منٹے پر مختصر ہے ایکسن کے پڑا بھر انی دور اس کی نشوونما کے آٹھ مدارج کو ظاہر کرتے ہیں جو درج ذیل ہیں۔

#### بھر ان نمبر 1: اعتماد بمقابلہ بے اعتمادی (Crisis I: Trust versus Mistrust)

ایکسن کے نزدیک بچے کی زندگی میں پہلا نازک مرحلہ پیدائش سے ایک ڈیڑھ سال تک کی عمر کا ہے اس بھر ان سے کامیابی سے منٹے کا بنیادی عضر مستقل اور قابل اعتبار اختیاط ہے پچ سال یقیناً اپنے آجائے گی اسے باہر جانے دیتا ہے۔ ماں پر اس کا یہ اعتماد ہی اس کو یہ سکھاتا ہے کہ وہ کس پر اعتماد کر سکتا ہے اور کس پر اعتماد نہیں کر سکتا۔

#### بھر ان نمبر 2: خود مختاری بمقابلہ شرم، جھگجھ اور عیک

### (Crisis 2: Autonomy versus Shame & Doubt)

ایکسن کے مطابق اس نازک موز کا عرصہ ڈیڑھ سال سے تین سال کی عمر تک کا ہے اس دور میں پہلے سے قائم اعتماد کی بنیاد پر بچے ماحول میں خود مختاری کی فتنی ہمارت کے ساتھ چل پھر کروز بان کے استعمال سے ماحول کی واقفیت حاصل کرتے ہیں۔ بچے یہ سیکھ لیتے ہیں کہ ان میں کتنی کمی باقی ہے اور وہ کتنے خود مختار ہو گئے ہیں تک کی یہ صحت منداہ جس انہیں اپنی خامیاں جانے میں مدد دیتی ہے۔ شرم یا جھگجھ کی تشكیل انہیں سمجھ اور غلط کے درمیان پہچان میں مدد اربنی ہے۔ عمر کے اس دور میں والدین کی نگرانی بہت ضروری ہے اس دور میں والدین کی زیادہ روک ٹوک ٹوچوں میں مراحت پیدا کرتی ہے اور بالکل کثروں نہ کرنے سے بچے منہ زد رہو جاتے ہیں۔

#### بھر ان نمبر 3: آزادانہ اطمینان بمقابلہ احساسِ جرم (Crisis 3: Initiative versus Guilt)

ایکسن کے مطابق بچوں کو تین سے چھ سال کی عمر میں اس بھر ان کا سامنا ہوتا ہے۔ اس دور میں بچوں کی تکمیل بنیادی طور پر کوئی کام شروع کر کے جاری رکھنے اور اس خواہش پر احساسِ جرم کے درمیان پائی جاتی ہے۔ اس دور میں بچوں کو سیکھنا ہوتا ہے کہ وہ اپنی شخصیت کے ان پہلوؤں میں باتفاق عدگی کیسے لا گیں اس طرح ان میں احساسِ ذمہ داری کے ساتھ زندگی سے لطف اندوز ہونے کی جس تشكیل پاتی ہے بہت زیادہ احساسِ جرم ہونے کی صورت میں بچے خود پر بہت زیادہ کثروں کرنا شروع کر دیتے ہیں اور اپنے آپ کو آزادانہ اطمینان سے روک لیتے ہیں۔

#### بھر ان نمبر 4: محنت بمقابلہ احساسِ کتری (Crisis 4: Industry versus Inferiority)

چھ سال کی عمر سے بارہ سال کی عمر تک بچے سکول میں تہذیب اور اپنی عمر سے بڑی عمر کے بچوں اور بزرگوں کی محنت کرنا سیکھ لیتے ہیں۔ اس دور میں تخلیق اور مقابلہ کا جذبہ پروان چڑھتا ہے۔ بچے کو یہ جانے کی خواہش ہوتی ہے کہ اسے ابھی کتنا اور سیکھنا ہے اس مرحلہ پر وقوعی ترقی کوٹھوں عملی درجہ کا نام دیا گیا ہے جس میں بچے مکمل حصہ تک بہت سی تخلیقی تعلیم کے قابل ہو جاتے ہیں۔

## بھر ان نمبر 5: شناخت بمقابلہ کرداری البحاؤ

### (Crisis 5: Identity versus Role Confusion)

بلوغت کے آغاز کے ساتھ ہی بچے کے لیے اہم ترین کام اپنی ذات کی شناخت حاصل کرنا ہے۔ وہ یہ جانے کے لیے سوال کرتا ہے ”میں درحقیقت کون ہوں؟ یہ دور گیا رہ بارہ سال کی عمر میں آتا ہے جب بچوں میں پیدا ہونے والی جسمانی تبدیلیاں انہیں متاخر کر دیتی ہیں۔“ میں کون ہوں؟ اس قسم کے سوالات اکثر نوجوانوں کو تکمیل کرتے ہیں۔ جب کہ تیرہ سے انہیں برس تک (Teenagers) کے لوگ اکثر اپنے معمولاً طرز زندگی اور البحاؤ کے خطرات سے دوچار اور پریشان سوال کرتے رہتے ہیں۔ ان کی البحمن بیگانہ حرکات، ہیر و درشپ (Hero Worship) یا کرداری البحاؤ وغیرہ کی شکل میں ظاہر ہوتی ہے۔ ایک سن کے مطابق محبت کرنے کا عمل بھی شناخت کی حد بندی کی کوشش میں شامل ہے۔

## بھر ان نمبر 6: بے تکلفی کی گہری دوستی بمقابلہ تہائی اور علیحدگی

### (Crisis 6: Intimacy versus Isolation)

کسی دوسرے کے ساتھ قریبی روابط قائم کرنا بلوغت کے دور کا ایک اور نازک مرحلہ ہے۔ جبکہ انفرادیت قائم رکھنے کے لیے ایک خاص حد تک علیحدگی رکھنا ضروری ہوتا ہے۔ یہ ایک بہت دلچسپ لیکن البحمن پیدا کرنے والا بھر انی دور ہے جس میں فرد بیک وقت گہری دوستی اور علیحدگی چاہتا ہے۔ اس بھر ان کے بارے میں ایک سن کا ابتدائی نظریہ بہت محدود تھا۔ اس کا کہنا ہے کہ تو الدو تسل کی مثالیت اور معیاری جنس مخالف کو پیار کرنے میں اعضا کے باہمی ملاپ اور بچہ پیدا کرنے کے تعلقات پر مشتمل ہے۔ اس طرح اس نے ہم جنوں، غیر شادی شدہ اور لا ولد لوگوں کو صحیح منہذ و نہما کے دائے سے خارج کر دیا ہے۔

## بھر ان نمبر 7: نسل کو آگے بڑھانا بمقابلہ ٹھہراو

### (Crisis 7: Generativity Versus Stagnation)

تقریباً چالیس سال کی عمر میں لوگوں کو نسل آگے بڑھانے کی ضرورت محسوس ہوتی ہے یعنی وہ نئی نسل پیدا کرنا اور ان کی رہنمائی کرنا چاہتے ہیں۔ اس کا اظہار اپنے بچے پال کر اپنی زیر حفاظت بچوں کی تعلیم دے کر یا کوئی زندہ رہنے والا جانشینی کام کر کے کیا جاتا ہے۔

## بھر ان نمبر 8: ذات یا ”انا“ کی سالمیت بمقابلہ مایوسی

### (Crisis 8: Ego Integrity versus Despair)

ذات کی سالمیت اور کاملیت مندرجہ بالاساتوں بھر انوں سے کامیابی سے نسبت لینے کے بعد حاصل ہوتی ہے۔ نتیجتاً انسان اپنی ذات یا ”انا“ سے پیار کرتا ہے جو اس بات کی دلیل ہے کہ وہ اپنی گزری ہوئی تمام زندگی سے مطمئن ہے۔ وہ کیا کر سکتا تھا یا اسے کیا کرنا چاہیے تھا جیسے تاسف اور افسوس سے بری ہے ایک شخص جو اپنی گزاری ہوئی زندگی سے مطمئن نہیں ہوتا وہ یہ جان کر حسرت و مایوسی میں ڈوبتا ہے کہ اب اسے کوئی اور نئی زندگی نہیں ملے گی یا اب اس کے پاس صحیح کام کرنے کا وقت نہیں رہا۔

## جسمانی نمو (Physical Development)

انسان کا استقرار حمل اور پیدائش سے لے کر موت تک کا تمام عمر حیات جسمانی نشوونما کے مطالعہ کے دائرے میں آتا ہے چونکہ نشوونما سے مراد تبدیلی کا عمل ہے جو کیفیتی اور کمیتی لحاظ سے تمام زندگی جاری رہتا ہے اس لیے ہم ساری زندگی کا مطالعہ کرتے ہیں۔ قبل پیدائش سے ہی ہم دیکھنا شروع کر دیتے ہیں کہ بچا اپنے، قدم، وزن اور حرکی قابلیتوں کے اعتبار سے کیسے بڑھ رہا ہے۔ اکثر بچوں میں یہ تبدیلیاں بہت واضح اور نمایاں نظر آتی ہیں اور بعض میں یہ قابلیتیں کم ظاہر ہوتی ہیں۔ اس سے روزمرہ کی زندگی میں بچوں کی مختلف حالات میں اور اسکی اور جوابی فعلیت (Perception and Reaction) کے استعداد کو سمجھنے میں رہنمائی ملتی ہے۔ قبل پیدائش، شیر خوارگی، بچپن، لڑکپن، بلوغت اور بالغیت سے بڑھا پے تک کے تمام مدارج جسمانی نشوونما کے مطالعہ کا مرکز ہیں جس میں بچپن کے دوران بالیگی اور حرکی نشوونما کے فطری یا اکتسابی ہونے کے موضوعات کا تفصیلی معاہدہ کیا جاتا ہے۔ جسمانی نشوونما کے مطالعہ میں بچپن اور لڑکپن کی طرح بلوغت اور بالغیت جیسے تمام ادوار بہت اہم ہیں۔ جسمانی نشوونما انسانی نشوونما کے تین پہلوؤں میں سے ایک اہم پہلو ہے۔ دوسرے دو تو فی اور سماجی نشوونما کے ہیں۔ انسانی نشوونما کو مکمل طور پر سمجھنے کے لیے ان تینوں پہلوؤں کا مطالعہ بہت ضروری ہے۔

## ا۔ کولبرگ کا اخلاقی نمو کا نظریہ (Kohlberg's Theory of Moral Development)

کولبرگ اپنے اخلاقی نمو کے نظریہ میں لوگوں کے انساف پرتنی اخلاقی طرز فکر پر توجہ دیتا ہے۔ اس نے اخلاقی نمو کی تعریف کرتے ہوئے کہا کہ اخلاقی نمائاضاف کو قبول کرنے کی حس کی نمودی حالت ہے۔ کولبرگ نے اخلاقی نمو کی تعریف انساف کے اقرار کی حس کی نشوونما کے طور پر کی ہے وہ لوگوں کے اخلاقی طرز عمل کی نسبت زیادہ تر لوگوں کے اخلاقی طرز فکر کو پانام کر توجہ بنا تاتا ہے۔ اس نے چند اخلاقی برائیوں پر مبنی ایک سوالانہ مہم تیار کیا مثلاً ایک آدمی جو اپنی قریب المگ یہوی کے لیے دوائی خریدنے کی استطاعت نہیں رکھتا کیا اسے چوری کر کے اپنی ضرورت پوری کر لینی چاہیے؟ کیا ایک ڈاکٹر کو ہمیک مرض میں بچلام ریض کو تکلیف سے نجات دینے کے لیے موت (Mercy Killing) دے دینی چاہیے؟ کولبرگ کا خیال ہے کہ بچے جب تک بلوغت کی عروکنیوں پہنچ جاتے وہ اخلاقی استدلال میں اونچا درجہ حاصل نہیں کر سکتے اور بعض لوگ کبھی بھی اخلاقی استدلال میں اونچا درجہ حاصل نہیں کر سکتے۔ بچوں کے اخلاقی موضوعات کے بارے میں سوچنے کے انداز کا انحصار ان کی دو قسمی نشوونما، کردار اور تربیت پر ہے۔ اس کی وجہ یہ ہے کہ بچے کبھی بھی دوسروں کے اعمال کے بارے میں اخلاقی فیصلہ نہیں کر سکتے جب تک کہ وہ خود کو دوسروں کے عمل سے متاثرہ لوگوں کی صرف میں رکھ کر نہیں دیکھتے۔ جب تک کہ ان میں اپنے سماجی کردار کی ادائیگی کی مہارت پیدا نہیں ہو جاتی انھیں دوسروں کے کردار کے اثرات کا اندازہ نہیں ہوتا۔

کولبرگ اخلاقی استدلال کے لیے چھ مدارج کا ذکر کرتا ہے۔ ان چھ مدارج کو تین طبوں میں تقسیم کرتا ہے۔

### ر۔ قبل اخلاقی سطح (چار سے دس سال تک)

ب۔ رسی اخلاقی سطح کا استقراری کردار (دس سے تیرہ سال تک)

ج۔ خود سے تعلیم کردہ اخلاقیات کی سطح (تیرہ سال سے بالغ ہونے تک) اگر بچان طبوں سے کامیابی سے نہیں گزرتا تو پھر کبھی بھی اس کے اخلاقیاتی اصول نشوونما نہیں پاتے۔

## -ii حس اور ادراکی نمو (Sensory and Perceptual Development)

ساخت کے لحاظ سے بچے کے پیشتر حسی اعضا پیدائش سے پہلے ہی بن جاتے ہیں۔ وہ کب کام کرنا شروع کرتے ہیں آیا اس وقت سے جب بچہ ماں کے پیٹ میں ہوتا ہے یا پیدائش کے فوری بعد سے۔ یہ ایک اہم سوال ہے کیونکہ بچے کی ابتدائی زندگی میں حسیت کی پیمائش کرنا بہت مشکل ہے۔ شکم مادر میں گوشہ نشین بچہ (Fetus) خارجی دنیا کی محیا ایجاد کے لیے منکش نہیں ہوتا جب کہ نوزائیدہ بچے کو بے شمار محیا ایجاد پرمنی ماحول سے واسطہ پڑتا ہے۔ وہ کئی قسم کی محیا ایجاد کے لیے حسیت کا مظاہرہ کرتا ہے۔ استقرار حمل کے بچے سے آٹھ ہفتے کے بعد وہ لمبی میمعج کے لیے رُعمل کر سکتا ہے اس وقت تک ابتدائی نامکمل حسی استعداد پیدا ہو چکی ہوتی ہے۔ تیرھویں سے چودھویں ہفت تک سر کے پچھلے اور اوپر کے حصہ کے علاوہ تمام جسم حساس ہو جاتا ہے سر کے پچھلے اور اوپر کے حصہ میں حسیت پیدائش کے بعد پیدا ہوتی ہے۔ حتیٰ کہ پیدائش کے وقت جسم کے دوسروں حصوں کے مقابلے میں چہرہ لمب اور دباؤ کے لیے حستاں ہوتا ہے۔

### (Sense of Temperature)

درجہ حرارت کے لیے حسیت پیدائش سے پہلے ہی موجود ہوتی ہے۔ یہ حقیقت ہے کہ وہ بچے جو وقت سے پہلے پیدا ہو جاتے ہیں بروقت پیدا ہونے والے بچوں کی طرح نامناسب درجہ حرارت کا دودھ پینے سے انکار کر دیتے ہیں درد کی حسیت فیش (Fetus) کے ایام کے دوران اور ہلکم مادر سے باہر کے ابتدائی ایام کے دوران کمزور ہوتی ہے۔ یہ جسم کے باقی حصوں کی نسبت چہرے پر زیادہ پائی جاتی ہے لیکن ابھی نکمل نہیں ہوتی۔ یہی وجہ ہے کہ پہلے دو ہفتے کے دوران بچے کو بے ہوش کیے بغیر اس کا خفث کر دیا جاتا ہے۔

### (Sense of Taste and Smell)

ذائقہ کی حس پیدائش کے وقت مکمل طور پر تکمیل ہو جاتی ہے۔ نوزائیدہ بچے عموماً میٹھی یا نمکین چیزوں کو چوں کر خوشی کا اظہار کرتے ہیں اور کھٹوی چیزوں کو ناخوشی کے اظہار کے ساتھ چوختے سے گریز کرتے ہیں۔ یہ جسم ظاہری طور پر بعض اوقات پیدائش سے پہلے ہی تکمیل پا جاتی ہے کیونکہ وقت سے پہلے پیدا ہونے والے (Premature) بچے بھی ذائقہ کی تیزی کے لیے جوابی عمل ظاہر کرتے ہیں۔

شامہ یا سوٹھنے کی حس بھی نوزائیدہ بچوں میں مکمل پائی جاتی ہے۔ بخ کے محیا ایجاد کے لیے بچوں کے جسم اور تنفسی رفتار میں جوابی تبدیلی مشاہدہ کی گئی ہے کئی تحقیقات سے پتہ چلا کہ نوزائیدہ بچے مختلف قسم کی ٹوٹال اسٹیک ایڈ، فینائل، اسٹھائل، الکوھل اور سونف میں فرق محسوس کر سکتے ہیں بالآخر افراد میں خوشگوار اور ناگوار نو کے لیے بہت واضح فرق کے ساتھ جوابی افعال مشاہدہ کیے گئے ہیں۔

سمی حس پیدائش کے وقت مکمل ہو جاتی ہے نوزائیدہ بچے غالباً آوازوں اور سرکب آوازوں میں تمیز کر سکتے ہیں اور آوازوں کی بلندی اور وققہ کے درمیان فرق کو کچھ سکتے ہیں۔ نوزائیدہ بچے عام بول چال کی حد تک ہلکی آوازیں سن سکتے ہیں۔ مددم اور سریلی آوازوں سے سکون محسوس کرتے ہیں۔ پیدائش کے تھوڑی دیر بعد بچہ آواز کا ارتکاز کر سکتا ہے۔

(Clifton & Gold berg 1975)

## بصری حس (Sense of Vision)

چونکہ پیدائش کے وقت بچے کا فیکس (Retina) مکمل طور پر تکمیل نہیں پا چکا ہوتا اس لیے یہ فرض کیا گیا کہ نوزادیہ بچے صحیح طور پر نہیں دیکھ سکتے۔ بہر حال تجربات سے یہ معلوم ہوا کہ چھوٹے بچے نمونہ جات کے درمیان تمیز کر سکتے ہیں اور گہرائی کے اور اداک کا اخبار بھی کرتے ہیں۔

### (Perception of Colour and Pattern) کا اور اداک

شکل کے بصری اور اداک کی قابلیت پیدائشی ہوتی ہے۔ ایک شہادت می ہے کہ پانچ دن سے کم عمر کے بچے کالی اور سفید نمونے کی شکلوں کو سادہ سطح کی نسبت زیادہ دیر تک دیکھتے ہیں چند دن زیادہ عمر کے بچے زیادہ بصری تمیز کا انطباق کرتے ہیں۔ ایک اور تحقیق میں محققین نے دریافت کیا کہ بچے نے مختلف زاویوں یا دس موڑوں والی شکلوں کو پانچ یا میں موڑوں والی شکلوں پر ترجیح دی۔ یہ نتیجہ بچوں کی نظر جانے کی تصوری عکاسی سے نکلا گیا کیونکہ دیکھنے میں آیا ہے کہ بچے دس زاویوں والی شکل پر زیادہ دیر تک نظر جاما کر دیکھتے ہیں۔ (Hershenson, 1965) بچوں کی نظریں پیدائش کے وقت سست رفتاری سے حرکت کرنے والی اشیا کا پیچھا کر سکتی ہیں۔ (Brazelton, 1973) چھوٹے بچے رُگوں کا اور اداک کر سکتے ہیں۔ لیکن تحقیقات سے ابھی تک یہ پتہ نہیں چل سکا کہ کیا بڑوں کو بھی رُگ دیے ہی نظر آتے ہیں۔ جیسے بچوں کو نظر آتے ہیں پہلی مرتبہ کس عمر میں رُگی بصارت پیدا ہوتی ہے اس کا بھی پتہ نہیں چل سکا اور یہ سوال کہ کیا نوزادیہ بچے رُگ دیکھتے ہیں ابھی تک جواب طلب ہے اور مزید تحقیقات کا تقاضہ کرتا ہے۔

### (Perception of Depth) گہرائی کا اور اداک

ہم بلندی، وسعت اور گہرائی کا سچھتی اور اداک کس طرح کرتے ہیں؟ اس سوال کے لیے مطالعہ کرنا بڑی وجہ پر کا حال ہے اور بچوں میں اس کا مطالعہ کرنا اور بھی وجہ پر کا باعث ہے۔ عام طور پر یقین کیا جاتا ہے کہ ایک تختے کی اوپرچاری اور چوڑائی کا اور اداک کرنا پیدائشی ہے اور گہرائی کا اور اداک تجربے سے سیکھا جاتا ہے ایک تحقیق سے یہ پتہ چلا ہے کہ ایک سے دو ہفتے کی عمر کے بچے بصری احاطے کے اندر پیش کردہ اشیا کو ان اشیا کی تصاویر کے مقابلے میں زیادہ اچھی طرح دیکھتے ہیں۔ اشیا اور ان کی تصاویر کے درمیان انتیاز گہرائی کے اور اداک کو ظاہر کرتا ہے جو آموذش کے عمل سے پہلے ہی واقع ہو جاتا ہے ایک حالیہ تحقیق سے پتہ چلا کہ بچے اشیا اور تصاویر کے درمیان کوئی انتیاز اور فرق روانہ نہیں رکھتے۔

### قرآنی آیات اور احادیث

- اسلام دین کامل ہونے کے ناطے زندگی کے تمام مرافق پر راہنمائی و علم فراہم کرتا ہے۔ قرآن پاک اور احادیث مبارکہ میں انسان کی پیدائش سے پہلے اور بعد کے مرافق پر کئی جگہ روشنی ڈالی۔ مثال کے طور پر چند آیات اور احادیث پیش کی جاتی ہیں۔
  - i. ہم نے انسان کو مجھے ہوئے خون سے پیدا کیا۔ (سورہ علق، آیت نمبر 2)
  - ii. ہم نے انسان کو بہترین صورت میں پیدا کیا۔ (سورہ آشین، آیت نمبر 5)
  - iii. کہ دیتیجے یہ ہے جس نے تمیں پیدا کیا اور حمارے کان، آنکھیں اور دل بنائے تم اس کا شکر ادا نہیں کرتے۔
  - iv. اے لوگو! اگر تم (قیامت کے دن) جی اٹھنے سے نجک میں ہو (سچ) ہم نے تمیں مٹی سے پیدا کیا، پھر نطفہ سے پھر جئے

ہوئے خون سے، پھر گوشت کی بولٹی سے صورت بنی ہوئی اور بغیر صورت بنی (ادھوری) تاکہ تم تمہارے لیے (اپنی قدرت) ظاہر کریں اور ہم (ماوس کے) جہوں میں جو چاہیں ایک مدت نہ مہراتے ہیں۔ پھر ہم تمہیں نکالتے ہیں بچہ (کی صورت میں) تاکہ پھر تم اپنی جوانی کو پہنچو اور تم میں کوئی (عمر طبعی سے قبل) فوت ہو جاتا ہے اور تم میں سے کوئی پہنچتا ہے لیکن عمر تک تاکہ وہ جانے کے بعد پکھنے جانے (ناکچھہ ہو جائے) اور تو دیکھتا ہے زمین کو خلک پڑی ہوئی۔ پھر جب ہم نے اس پر پانی اتنا راتودہ روتو تازہ ہو گئی اور وہ اگالائی ہر قسم کا جوڑا رونق دار۔

(سورہ آنج۔ آیات 5-6)

v. ”..... تم میں سے ہر ایک اس طرح سے پیدا ہوتا ہے کہ ظفہ چالیس دن میں ماں کے پیٹ میں جمع کیا جاتا، پھر ایک گوشت کے لوڑھرے کی مانند ہو جاتا ہے.....“

(مکملہ جلد اول نمبر 75-4)

vi. ”..... کوئی بچہ پیدا نہیں ہوتا مگر فطرت پر..... ایسے جیسے ایک چوپا یہ بھی ایک پورے بچے کو جنم دیتا ہے..... نہیں بدلتا اللہ تعالیٰ کا طریقہ خلقت.....“

(مکملہ جلد اول نمبر 12-83)

### خلاصہ

نمودی نفیات کا تعلق زندگی بھر میں پیدا ہونے والی باضابطہ تبدیلیوں کے بیان اور وضاحت سے ہے نمودی نفیات کے مطالعہ کی ابتدا استقرار حمل سے ہوتی ہے اور موت تک جاری رہتی ہے۔ بالیدگی کا تعلق صرف کمیتی تبدیلیوں سے ہے۔ سائز اور ساخت میں انسانی کمیتی تبدیلیوں کی ایک مثال بے پچھلی سے مراد اندر، فی بلوغت بے جوف دی خیریہ صلاحیتوں کی خصوصیات کو مکشف کرتی ہے جو ایک نسلی عطیہ ہے فانکووجنیک (Phylogenetic) عمومی نسل سے متعلق ہے آنتوچنیک (Ontogenetic) نشوونما کے مطالعہ میں بچے کیے ہوئے، استدلال کرتے اور مسائل حل کرتے ہیں؟ کا جواب تلاش کیا جاتا ہے وقوف اور ذہانت کا تعلق ماحول میں مطابقت کے نفیاتی عمل سے ہے انسانی زندگی کی جسمانی نشوونما کا تعلق استقرار حمل سے موت تک ہے ہم پوری زندگی کو آٹھ مدارج مثلاً قبل پیدائش، شیر خوارگی، بچپن، بلوغت، بالغیت اور بڑھاپے میں سماجی آموزش، اعتقدات، رویے اور سماجیت کا مطالعہ کرتے ہیں۔ وہ نشوونما کے چار مدارج مثلاً حصی حرکی عرصہ قبل عملی، ہمous عملی اور رسمی عملی مدارج کے نام سے موسوم کرتا ہے، ایک سن کا نفیاتی، سماجی نظریہ پوری زندگی کو آٹھ بھرا جانی اور اریا آٹھ نازک موڑوں میں تقسیم کرتا ہے جس میں سب سے اہم شناخت کا بحران ہے۔ کوہل برگ اخلاقی استدلال کے چھ مدارج کو تین سطبوں میں تقسیم کرتا ہے۔ مثلاً قل اخلاقی سطح، رسی کرداری استقامت کی اخلاقی سطح اور خود سے تسلیم کردہ اخلاقی سطح۔

حصی اور ادرا کی نشوونما کے مطالعے سے پتہ چلتا ہے کہ مختلف حیات کے لیے جو ابی عمل کی قابلیت پیدائش کے وقت سے بچپن میں موجود ہوتی ہے۔ لمس، درد، ذائقہ اور سوکھنے کی حصے چھوٹے بچوں میں مشاہدہ کی گئی ہے۔ چھوٹے بچوں میں بصارت اور ساعت کے حواس کی موجودگی کے شواہد بھی ملے ہیں۔ شکل کے بصری اور اک کی قابلیت پیدائشی ہوتی ہے اور گھرائی کا اور اک تجربے سے سیکھا جاتا ہے۔

## سوالات

- 1- خالی جگہ پر کجھ:

- i- سمی حس پیدائش کے وقت ہے۔
- ii- درجہ حرارت کی حس موجود ہوئی ہے۔
- iii- نوزائیدہ بچ پیدائش کے وقت صاف دیکھا ہے۔
- iv- شکل کا بصری کرنے کی قابلیت پیدائشی ہے۔
- v- نشوونما اور تبدیلوں کا ترقیاتی سلسلہ ہے۔

ست جواب پر (7) لگائیے:

i- پیاسے کا حیاتیاتی نفاسی ماهر تھا۔

- i- امریکہ ب- فرانس ج- سوئٹرلینڈ د- ان میں سے کوئی نہیں
- ii- ایکسن نے معاشرتی اڑکو بیان کرنے کے لیے اپنے نظریہ کی بنیاد پر کمی۔
- iii- ایکسن زشوونما کے آنکاظنریہ ب- فرانسیڈ کا آنکاظنریہ ج- شناختی بحران د- الابھر لارک
- iv- آٹھ بحران ب- خود مختاری مقابلہ شرم اور شک
- v- ان میں سے کوئی نہیں ج- چار بحران د- نشوونما کے عمل میں پیدا ہوتی ہیں۔

- i- کیفیتی تبدیلیاں ب- کمیتی تبدیلیاں ج- دونوں د- ان میں سے کوئی نہیں
- v- نے اخلاقی نشوونما کی تعریف انصاف کی حس کے طور پر کی۔
- iv- سگمنڈ فرائید ب- کوہل برگ ج- چین پیاسے د- ایکسن

- 3- کالم الف کے بیانات کو کالم ب میں دیے گئے بیانات نمبر سے مطابقت پیدا کر کے مطابق بیان نمبر کالم ج میں درج کریں:

کالم (ج)	کالم (ب)	کالم (الف)
	<ul style="list-style-type: none"> <li>i- بالیدگی کا تعلق صرف کیفیتی تبدیلیوں سے ہے۔</li> <li>ii- اگلی نسل میں ملنے والا یہ عطیہ وہ ہے جو ایک فرد لیے مخصوص ہوتا ہے۔</li> <li>iii- اس مطالعہ میں یہ بھی شامل ہے کہ شیرخوار استدال کیسے کرتے ہیں اور اپنے مسائل کا کیسے کرتے ہیں۔</li> </ul>	<ul style="list-style-type: none"> <li>i- بالیدگی کا تعلق صرف کیفیتی تبدیلیوں سے ہے۔</li> <li>ii- نشوونما کیفیتی اور کمیتی دونوں تبدیلیوں کا ترقیاتی سلسلہ ہے۔</li> <li>iii- نسلی عطیہ (Phylogenetic) ہے جو ایک نسل میں عام ہوتا ہے۔</li> </ul>

	iv- اس کی ایک مثال سائز اور جسمانی ساخت میں اضافہ ہے۔	iv- وقوفی نفیات اس چیز کا مطالعہ کرتی ہے کہ شیرخوار کیسے سوچتے ہیں اور یاد کرتے ہیں۔
	v- یہ ترتیب دار مربوط تبدیلیوں کا ایک ترقیاتی سلسلہ ہے۔	v- پچھلی ایک متعاقہ عمر کے درجے کی شرورت کے مطابق کسی فعل کو سرزد کرنے کا نام ہے۔
		vi- دونوں اکٹھی واقع ہوتی ہیں اور ان میں سے کوئی اکیلی واقع نہیں ہوتی۔

4- مندرجہ ذیل سوالات کے جواب دیجیے:

- آپ نموکی نفیات کی تعریف کیسے کریں گے؟
- نما، بالیدگی اور پچھلی کے ماہین فرق بتائیے؟
- آپ وقوف سے کیا مراد لیتے ہیں؟ وقوفی نموکی کے واقع ہوتی ہے؟
- جسمانی، سماجی اور وقوفی نمویں کی مختصر وضاحت کیجیے؟
- پیاجے کے وقوفی نظریہ اور ایک سن کے نفیاتی سماجی نمو کے نظریات کا مقابل پیش کیجئے۔

### مشق

- استاد کو ہر طالب علم کو مندرجہ ذیل موضوعات میں سے دو موضوعات پر کام دینا چاہیے۔
  - پیاجے کا وقوفی نشوونما کا نظریہ
  - ایک سن کا نفسی سماجی نشوونما کا نظریہ
  - کوہل برگ کا اخلاقی نشوونما کا نظریہ
  - جسمانی، سماجی اور وقوفی نشوونما کا نظریہ
- کلاس میں استاد کی زیر گرانی گروہی مباحثے کرائے جائیں گرہ پ لیڈر کو گروہی مباحثوں کے اہم نکات نوٹ کرنے کے کام پر  
معین کیا جائے۔
- تصویری چارٹوں کے ذریعے جسمانی اور وقوفی نشوونما کی وضاحت کلاس روم میں آؤزیں کیجیے۔
- استاد اور طلباء کے درمیان موضوع سے متعلق زبانی سوال جواب کا تبادلہ ہونا چاہیے۔

کتابیات  
نشوونما کی نظریات

1. Haider, Faqih D.: "Foundation of Psychology", Majid Book Depot, Urdu Bazar, Lahore.
2. Hurlocks, Elizabeth B: "Child Development": 6th Edition Mc Graw-Hill Kogakusha
3. Hussain Karamat: "Elements of Psychology" M. R. Brothers. Urdu Bazar, Lahore.
4. Loftus, Elizabeth F. Wortman, Gamille B.: "Psychology" 2nd Edition Alfred A. Knof, New York.
5. Musseen, Paul: "The Psychological Development of the child", Prentice-Hall Inc. Eaglewood Cliffs, New Jersy,
6. Papalia, Diame E., Olds, Sally Wendkos: "Psychology" Mc Graw-Hill, 1985.
7. Riaz, Mah Nazir Mrs. Dr. "Growth and Maturation" National Academy of Higher Education, University Grants Commission, Islamabad.
8. Sdorow, Lester M.: "Psychology", Mc Graw-Hill Inc. 1998.
9. Woodworth, Robert S., Marquis Donald G.: "Psychology" A study of Mental Life, Methuen & Co. Ltd. 1971.
10. Zimbardo, Philip G.: "Psychology & Life, Scott. Foresman and Company Glenview.